
वाल्मीकि का यह श्लोक विश्व का सबसे प्रथम काव्य माना गया है, तथा इसके कारण ही वाल्मीकि 
को आदि कवि माना जाता है। रामायण में उल्लेख है कि ब्रह्मा वाल्मीकि के इस श्लोकबद्ध 
काव्यानुभूति युक्त शाप को सुन कर प्रसन्‍न हुए और इस श्लोक की परम्परा को आगे बढ़ाने की 
इच्छा से उनके सम्मुख उपस्थित होकर आशीर्वाद देते हुए आदेश दिया कि वे इसी छन्‍्द में, नारद 
के बताये अनुसार राम के चरित्र पर आधारित एक काव्य की रचना करें। 

जहां महर्षि वाल्मीकि के सम्बन्ध में किसी भी बाहय साक्ष्य का अभाव है, वहां उन्होने रामायण में 
भी अपने जीवनव त्त का भी कोई उल्लेख नहीं किया है। फिर भी वाल्मीकि रामायण के आधार 
पर यह कहा जा सकता है कि वह राजा दशरथ के सखा थे। राम, लक्ष्मण और सीता ने उनके 
आश्रम में जाकर उनसे भेंट की थी। राम ने जब सीता को घर से निकाल दिया था तब वह महर्षि 
के आश्रम में जाकर रही थीं। यहीं पर उन्होंने लव और कुश को जन्म दिया था। लव और कुश 
ने वाल्मीकि की रामायण को बहुत ध्यान से सुना और कंठस्थ कर अश्वमेध यज्ञ के समय गाकर 
सुनाया तथा महर्षि वाल्मीकि के साथ उस समय सीता भी राम के दरबार में आई थी, तथा महर्षि 
ने सीता की पवित्रता की साक्षी भरे दरबार में दी थी। 

महर्षि वाल्मीकि के जीवन से सम्बन्धित इन घटनाओं की प्रामाणिकता निर्विवाद रूप से स्वीकार 
नहीं की जा सकती। अनेक आधुनिक शोधकर्ता वाल्मीकि को राम का समकालीन नहीं मानते तथा 
रामायण में प्राप्त उललेखों को मूल रामायण के अंश के रूप में स्वीकार नहीं करते। चित्रकूट के 
निकट राम के साथ भेंट होने की घटना का वर्णन भी केवल दाक्षिणात्य पाठ में ही मिलता है। किन्तु 
महर्षि के जीवन व त्तान्त के सम्बन्ध में व्यक्त आशंकाओं एवं संदेहों के कारण उनके द्वारा लिखित 
पुस्तक के महत्त्व को कम नहीं किया जा सकता। आज भी प्राचीन भारतीय सभ्यता एवं संस्कृति 
पर प्रकाश डालने वाले ग्रन्थों में रामायण का स्थान बहुत ऊंचा है। 

रामायण का आकार प्रकार- 

'रामायण चतुर्विशति संहिता“ के नाम से विख्यात है; क्योंकि इसमें २४ हजार श्लोक हैं। भारतीय 
परम्परा के अनुसार आदि कवि ने त्रेता युग के प्रारम्भ में, राम के जन्म के पूर्व ही, रामायण की 
रचना की थी। विद्वानों का कथन है कि रामायण के प्रत्येक हजार श्लोक का प्रथम अक्षर गायत्री 
मन्त्र के अक्षर से ही प्रारम्भ होता है। भारतीय जनजीवन में आदि काव्य धार्मिक ग्रन्थ के रूप में 
समाद त है। 

सम्पूर्ण रामायण” सात काण्डों में विभक्‍त है-बालकाण्ड, अयोध्याकाण्ड, अरण्यकाण्ड, किष्किन्धाकाण्ड, 
सुन्दरकाण्ड, युद्धकाण्ड एवं उतरकाण्ड [| इसके प्रत्येक काण्ड में अनेक सर्ग हैं। जैसे, बाल में ७७, 
अयोध्या में११६ अरण्य में ७५ किष्किन्धा में६७ सुन्दर में ६८ युद्ध में १२८ तथा उत्तर में १११ 
'रामायण' एक ऐतिहासिक काव्य होने के अतिरिक्त, भारतीय संस्कृति सभ्यता एवं चिन्तन-प्रणाली 
का अपूर्व कोश है, जिसमें भाषा और भाव का अत्यन्त प्रौढ़ तथा अलंकृत शैली का भव्य रूप प्रस्तुत 
किया गया है। इसमें राम की मुख्य कथा के अतिरिक्त बाल एवं उत्तर काण्ड में अनेक कथाएँ एवं 
उपकथाएँ हैं। ग्रन्थारम्भ में कवि वाल्मीकि द्वारा यह प्रश्न किया गया है कि इस लोक में पराक्रमी 
एवं गुणवान्‌ कौन व्यक्ति है ? नारद उन्हें दशरथ सुत राम का नाम बतलाते हैं। 
बालकाण्ड-आगे के सर्गो में अयोध्या, राजा दशरथ एवं उनके शासन तथा नीति का वर्णन है। राजा 
दशरथ पुत्र-प्राप्ति के निमित्त पुत्रेष्टि (यज्ञ) करते हैं तथा ऋष्यश ग के द्वारा यज्ञ सम्पन्न होता है 
और राजा को चार पुत्र होते हैं। राजा की तीन पटरानियों मे से-कौशल्या से राम, कैकेयी से भरत 
एवं सुमित्रा से लक्ष्मण तथा शत्रुघ्‌न उत्पन्न होते हैं। विश्वामित्र अपने यज्ञ की रक्षा के लिए राजा 
दशरथ से राम-लक्ष्मण को मांग कर ले जाते हैं, वहाँ उन्हें महर्षि द्वारा बला और अतिबला नामक 
दो विद्याएँ तथा अनेक अस्त्रों की प्राप्ति होती है तथा वे उनके संचालन की विधि का भी ज्ञान प्राप्त 
करते हैं। राम विश्वामित्र के यज्ञ में बाधा डालने वाले राक्षसों--ताड़का, मारीच तथा सुबाहु-का 
वध कर सिद्धाश्रम देखते हैं। 

बालकाण्ड में बहुत-सी कथाओं का वर्णन है, जिन्हें विश्वामित्र ने राम को सुनाया है। 
विश्वामित्र के वंश का वर्णन तथा तत्संबंधी कथाएँ, गंगा एवं पार्वती की उत्पत्ति की कथा, 
कार्त्तिकेय का जन्म, राजा सगर एवं उनके साठ सहस्र पुत्रों की कथा, भगीरथ की कथा, 
दिति-अदिति की कथा तथा समुद्र-मंथन का व त्तान्त, गौतम-अहल्या की कथा तथा राम के 
दर्शन से उसका उद्धार, वसिष्ठ एवं विश्वामित्र का संघर्ष. त्रिशंकु की कथा, राजा अम्बरीष 
की कथा, विश्वामित्र की तपस्या एवं मेनका द्वारा उनकी तपस्या भंग होना, विश्वामित्र का पुनः 
तपस्या में प्रव त्त होना एवं ब्रह्मर्षि-पद की प्राप्ति, राम-लक्ष्मण का विश्वामित्र के साथ मिथिला 
में पधारना, सीता और उर्मिला की उत्पति का वर्णन, राम द्वारा शिव धनुष का तोड़ना एवं चारों 
भाईयों का विवाह। 

अयोध्या काण्ड- काव्य-वैभव की दष्टि से यह काण्ड अत्यन्त महनीय है। इसमेंअधिकांश 
कथाएँ मानवीय हैं। राजा दशरथ द्वारा राम के राज्याभिषेक की चर्चा सुन कर कैकेयी की दासी 
मंथरा का कैकेयी को बहकाना, कैकेयी का कोपभवन में जाना और राजा के मनाने पर पूर्व 
प्राप्त दो वरदानों को मांगना, जिसके अनुसार राम को चौदह वर्षो का वनवास एवं भरत को 
राजगद्दी की प्राप्ति । इसके फलस्वरूप राम, सीता और लक्ष्मण का वन-गमन एवं उनके वियोग 
में राजा दशरथ की म त्यु। ननिहाल से भरत का अयोध्या आगमन और राम को मनाने के लिय 
उनका चित्रकूट में प्रस्थान करना, राम-लक्ष्मण का भरत-संबंधी सन्देह तथा परस्पर वार्त्तालाप, 
भरत और राम का विलाप, जाबालि द्वारा राम को नास्तिक धर्म का उपदेश तथा राम का उन 
पर क्रोध करना, पिता के वचन को सत्य करने के लिए राम का भरत को लौटकर राज्य करने 
का उपदेश, राम की चरण-पादुका का लेकर भरत का लौटना और नन्दिग्राम में वास, राम का 
दण्डकारण्य में प्रवेश करना। 

अरण्यकाण्ड-दण्डकारण्य में राम का स्वागत तथा विराध का सीता को छीनना, विराध-वध, 
पंचवटी में राम का आगमन, जटायु से भेंट, शूर्पणखा व त्तान्त, खरदूषण एंव त्रिशरा के साथ 
राम का युद्ध एवं सेना सहित तीनो का संहार, शूर्पणखा द्वारा रावण के पास जाकर अपना हाल 
कहना और मारीच का स्वर्ण म ग॒ बनना, र्वर्णम ग का राम द्वारा वध एवं सूना आश्रम देख कर 
रावण का सीता-हरण करना, पक्षिराज जटायु का रावण से सीता को छूड़ाने के प्रयत्न में 
घायल होना तथा राम-लक्ष्मण द्वारा उसका वध, दिव्य रूप धारी कबन्ध का राम-लक्ष्मण को 
सुग्रीव से मित्रता करने की राय देकर ऋष्यमूक तथा पम्पा सरोवर का मार्ग बताना, 
राम-लक्ष्मण का पम्पा सरोवर के तट पर मतंग वन में जाना तथा शबरी से भेंट, अपने शरीर 
की आहुति देकर शबरी का दिव्यधाम में पहुँचना। 

किष्किन्धाकाण्ड-पम्पा के तीर पर राम-लक्ष्मण का शोकपूर्ण संवाद तथा पम्पासर का वर्णन, 
दोनो भाईयों को ऋष्यमूक की ओर आते देखकर सुग्रीव का भयभीत होकर हनुमान्‌ को उनके 
पास भेजना तथा राम और सुग्रीव की मैत्री, सुग्रीव का राम से बाली की कथा कहना एवं राम 
द्वारा बाली का वध, सुग्रीव का राज्याभिषेक एवं सीता की खोज करने के लिये उसका वानरों 
को भेजना, वानरों का मायासुर-रक्षित ऋक्षबिल में जाना तथा वहाँ स्वयंप्रभा तपस्विनी की 
सहायता से सागर-तट पर पहुँचना, सम्पाति से बानरों की भेंट तथा उनके पंख जलने की 
कथा, जाम्बवान्‌ द्वारा हनुमान्‌ की उत्पति की कथा कहना तथा उन्हें समुद्र लंघन के लिये 
उत्साहित करना, हनुमान्‌ का समुद्र लाँघने के के लिए उत्साह प्रकट करना, जाम्बवान्‌ द्वारा 
उसकी प्रशंसा तथा वेगपूर्वक छलाँग मारने के लिये हनुमान्‌ जी का महेन्द्र पर्वत पर चढ़ना। 
सुन्दरकाण्ड-समुद्र-संतरण करते हुए हनुमान्‌ का लंका में जाना, लंकापुरी का अलंकृत वर्णन, 
रावण के शयन एवं पानभूमि का वर्णन, अशोक वन में सीता को देखकर हनुमान्‌ का विषाद 
करना, लंका-दहन तथा वाटिकाविध्वंस कर हनुमान्‌ का जाम्बवान्‌ आदि के पास लौट आना 
तथा सीता का कुशल राम-लक्ष्मण को सुनाना। 

युद्धकाण्ड-राम का हनुमान्‌ की प्रशंसा, लंका की स्थिति के सम्बन्ध में प्रश्न, रामादि का लंका 
प्रयाण, विभीषण का राम की शरण में आना और राम की उसके साथ मंत्रणा, समुद्र पर बाँध 
बाँधना, अंगद का दूत बनकर रावण के दरबार में जाना तथा लौट कर राम के पास आना, लंका 
पर चढ़ाई, मेघनाद का राम-लक्ष्मण को घायल कर पुष्पक विमान से सीता को दिखाना, सुषेण 
वैद्य एवं गरूड़ का आगमन एवं राम-लक्ष्मण का स्वस्थ होना, मेघनाद द्वारा ब्रह्मास्त्र का प्रयोग 
कर राम-लक्ष्मण को मूर्च्छित करना, हनुमान्‌ का द्रोण-पर्वत को लाकर राम-लक्ष्मण एवं 
वानर-सेना को चेतना प्राप्त कराना, मेघनाद एवं कुम्भकर्ण का वध, राम-रावण युद्ध, रावण 
की शक्ति से लक्ष्मण का मूर्च्छित होना, रावण के सिरों के कटने पर पुन: अन्य सिरों का उत्पन्न 
होना, इन्द्र के सारथी मातलि के परामर्श से ब्रह्मास्त्र से राम द्वारा रावण का वध, राम के सम्मुख 
सीता का आना तथा राम का सीता को दुर्वचन कहना, लक्ष्मण रचित अग्नि में सीता का प्रवेश 
तथा सीता को निर्दोष सिद्ध करते हुए अग्नि का राम को समर्पित करना, दशरथ का विमान 
द्वारा राम के पास आना तथा केकयी एवं भरत पर प्रसन्न होने की प्रार्थना करना, इन्द्र की 
कृपा से वानरों का जी उठना, वनवास की अवधि की समाप्ति के पश्चात्‌ राम का अयोध्या 
लौटना तथा अभिषेक, सीता का हनुमान्‌ को हार देना तथा रामराज्य का वर्णन, रामायण-श्रवण 
का फल। 

उत्तरकाण्ड- राम के पास कौशिक, अगस्त्य आदि ऋषियों का आगमन, उनके द्वारा मेघनाद 
की प्रशंसा सुनने पर राम का उसके संबंध में जानने की जिज्ञासा प्रकट करना, अगस्त्य मुनि 
द्वारा रावण के पितामह पुलस्त्य एंव पिता विश्रवा की कथा सुनाना, रावण, कुम्भकर्ण एवं 
विभीषण की जन्म-कथा तथा रावण की विजयों का विस्तारपूर्वक वर्णन, (रावण का वेदवती 
नामक तपस्विनी को भ्रष्ट करना और उसका सीता के रूप में जन्म लेना ) हनुमान्‌ के जन्म 
की कथा जनक-केकय, सुग्रीव, विभीषण आदि का प्रस्थान, सीता-निर्वासन तथा वाल्मीकि के 
आश्रम में उनका निवास, लवणासुर के वध के लिए शत्रुघ्न का प्रस्थान तथा वाल्मीकि के आश्रम 
पर ठहरना, लव-कुश की उत्पति, ब्राह्मण-पुत्र की म त्यु एवं शम्बूक नामक शूद्र की तपस्या 
तथा राम द्वारा उसका वध एवं ब्राह्मण-पु त्र का जी उठना, राम का राजसूय करने की इच्छा 
प्रकट करना, वाल्मीकि का यज्ञ में आगमन तथा लव-कुश द्वारा रामायण का गान, राम द्वारा 
सीता को अपनी शुद्धता सिद्ध करने शपथ लेने की बात कहना, सीता का शपथ लेना, भूतल 
से सिहांसन का प्रकट होना और सीता का रसातल-प्रवेश, तापसवेशधारी काल का ब्रह्मा का 
सन्देश लेकर राम के पास आना, दुर्वासा का आगमन एवं लक्ष्मण को शाप देना, लक्ष्मण की मत्यु 
तथा सरयू तीर पर पधार का राम का स्वर्गारोहण करना, रामायण के पाठ का फल-कथन। 
रामायण के संस्करण - 

वाल्मीकि रामायण के उपलब्ध होने वाले पाठ एकरूप नहीं मिलते हैं, उसके चार संस्करण मुख्य 
रूप से उपलब्ध होते है। इन चारों के अतिरिक्त बड़ौदा से प्रकाशित रामायण का “आलोचनात्मक 
संस्करण” आजकल विशेष रूप से प्रचलित है। ये संस्करण निम्नलिखित हैं- 

१. औदीच्य संस्करण 

२. गौड़ीय संस्करण 

३. दाक्षिणात्य संस्करण 

४. पश्चिमोत्तरीय संस्करण 

५. आलोचनात्मक संस्करण 

(१) औदीच्य-यह संस्करण गुजराती प्रिंटिंग प्रेस, बम्बई एवं निर्णय सागर प्रेस, बम्बई से 
प्रकाशित हुआ है। इस पर नागेश भट्ट की 'रामीया व्याख्या' भी है छपी है। 

(२) गौड़ीय संस्करण-इस संस्करण को बंगाल संस्करण भी कहा जाता है। इसका सम्पादन 
ड़ा० जी गोरेशिया ने १८४८ ई* में पेरिस में किया तथा इसका पुनः प्रकाशन १६३३ में कलकत्ता 


3503 


